

ایک مثالی معلم کی کہانی، ایک شاگرد کی زبانی

آج استاذہ اور مریمین کی کمی نہیں۔ مریمین اور معلمین کی ہر طرف بہتات ہے، مگر ماہر فن استاذ، کامیاب مدرس، حاذق معلم، اور قبل تقلید و اتباع مرتبی کا وجود عنقا ہے۔ جس مثالی معلم و مرتبی کا تذکرہ ان سطور میں مقصود ہے، اسے عنقا پر بھی یک گونہ ترجیح دوئیت ہے۔ عنقا چار دلگھ عالم میں مشہور ہے اور ہر طرف اس کا چچا ہے۔ میں جس ماہر ناز استاذ اور مشترکہ معلمین کی کہانی سنانے جا رہا ہوں، وہ نام اور شہرت سے بے پرواہ ہے، مگر نامی اس کا سرماہی حیات اور گوشہ خموں اس کی عافیت گاہ ہے۔

استاذ محترم مولانا سید محمد واضح رشید ندویؒ سے میں نے کئی سال باقاعدہ تعلیم حاصل کی ہے اور متواتر استفادہ کیا ہے۔ دارالعلوم ندوۃ العلماء سے جدائی کوتیرہ سال ہو گئے ہیں لیکن آج بھی میرا دل مولانا کی محبت و عقیدت سے اسی طرح بہریز ہے۔ مولانا کی مجلس کی یاد ہم وقت ستائی رہتی ہے۔ مادر علمی میں گزارے ہوئے وہ لمحات یاد آتے ہیں جب کلاس روم میں ہم مولانا کے درس سے مستفید ہوتے یا ”الرائد“ کے دفتر میں مولانا کی گفتگو اور تبصروں سے لطف انداز ہوتے بلکہ اس سے زیادہ وہ گھریاں ستائی ہیں جب ہم مولانا کی خاموشی اور سکوت سے فیض یاب ہوتے ہیں۔

☆ آ کس فر ڈسٹر فار اسلاک سٹڈیز آ کس فر ڈ۔ برطانیہ

۱۔ مجھے اندازہ ہے کہ استاذ محترم کو یہاں مخصوص پسندیدہ آئے گا، اسی وجہ سے اس تحریر میں مجھے بہت ہی پیش و پیش رہا ہے۔ تردد اور لیت و لعل کے بعد اس جذبہ سے تحریر پیش کرنے کی جرأت کر رہا ہوں کہ اس سے مجھے جیسے نئے استاذہ معلمین کو ہمیز ملے گی اور اس اسوہ کی روشنی میں تدریس و تعلیم کی دشوارگزاری ارادی طے کرنے میں آسانی ہوگی۔ استاذ محترم کی خدمت میں مذکور کے ساتھ عرض ہے:

بر امانيے مت مرے دیکھنے سے	تمہیں حق نے ایسا بنا�ا تو دیکھا
آں روز کہ مہ شدی نبی دانتی	کانگشت نمائے عالم خوابی شد

مولانا کی ہر ادا، اشتہر و برخاست، سکوت و نطق تعلیم و تربیت کے دروس و اسماق ہیں۔ ماضی کی یہ یاد کس قدر ناخن بدل ثابت ہو رہی ہے:

ہمارے آگے ترا جب کسو نے نام لیا دل ستم زدہ کو ہم نے تھام تھام لیا
 علم و حکمت، دانش و آگہی اور ادب و صحافت مولانا کی دلچسپی کا سامان ہیں۔ مولانا کی اٹھان ہی ایسی ہے کہ لکھنا پڑھنا زندگی کا ایک ضروری مشغله بن گیا ہے۔ بچپن سے علم و ادب کی قدر اور زندگی کی تمام دوسری قدر وہ پر اس کی فوکیت کا احساس مولانا کے ریشد ریشه میں پیوست ہے۔ مولانا کے شجرہ میں دونوں طرف علم و حکمت اور روحانیت و معرفت رہی ہے اور ایسا کیوں نہ ہو جبکہ آپ سلالہ عظام اور زبدہ کرام ہیں اور آپ کے دونوں شجرے برگ و باریں شاخ خصی و علوی، فرع محمدی اور اصل امام علی و ابراہیمی کے:

اصل و فرعے را کہ بینی حاصل یک مایا ند آفتاب و پرتوش از بم جدا نتوان گرفت
 عربی زبان و ادب مولانا کا خاص موضوع ہے۔ درس و تدریس اور صحافت شغل شاغل ہے۔ آپ کا علم و فضل رشک اقران و امثال ہے۔ تحریر وال اور ادیباً نہ ہے۔ زبان میں بے سانتگی اور برجستگی ہے۔ اسلوب میں بیک وقت ایک ٹھہری ہوئی سنجیدگی اور سنبھلی ہوئی شوخی باہم ملی جلی پائی جاتی ہے۔ یہ اسلوب ایسا ہے کہ نازک سے نازک فکری، اجتماعی اور سیاسی مسائل پر بھی شکافتگی اور دل آؤزی مولانا کا ساتھ نہیں چھوڑتی۔ میں نے مولانا کی اکثر تحریریں پڑھی ہیں اور جب بھی کوئی نئی تحریر ملتی ہے، پڑھے بغیر نہیں رہتا۔ یہ صرف میرا ہی حال نہیں، بلکہ مولانا کی تحریروں سے دلچسپی لینے، لطف اندوں ہونے اور فائدہ اٹھانے میں بہت سے لوگ میرے شریک ہیں۔ اس سے اندازہ ہو سکتا ہے کہ آپ کی تحریروں میں کیسی بے پناہ کشش ہوتی ہے۔ ادب مولانا کی زندگی کا کوئی تفریجی مشغله نہیں بلکہ اسے ایک فطری اور مقدس منصب سمجھ کر انجام دے رہے ہیں۔ اپنی عربی دانی کو کمائی یاد نیادی عز و جاه کے حصول کا ذریعہ نہیں بنایا بلکہ علم و ہنر ہی مولانا کی زندگی ہے: ع نہ ستالیش کی تمنانہ صلد کی پروا

میں جب ندوہ میں تھا، طلب علم کی ایک لگن تھی اور پڑھنے لکھنے اور مطالعہ کرنے کی مکر تھی۔ مادر علمی کا ہر استاد خوبیوں کا مجموعہ اور ہنروں کا گلستان تھا اور ہر طالب علم کو علم و ہنر کا شوق تھا اور دن رات لکھنے پڑھنے کا ذوق۔

وہ لطف لب آب کھاں سے لاوں؟ وہ دور مئے ناب کھاں سے لاوں؟
 ممکن ہے یہ اسباب بہم ہوں لیکن وہ دوست، وہ احباب کھاں سے لاوں؟

۲ اس پر استاذ مرحوم مولانا شہباز اصلاحی کی زبانی سنایہ واقعہ یاد آ گیا کہ ایک بار حضرت مولانا علیہ الرحمۃ کی جلس میں کسی نے سوال کیا کہ حضرت! اگر کوئی عارف کامل جائے تو اس سے کیا پوچھیں؟ حضرت مولانا نے فرمایا کہ اس کے سامنے خاموشی سے بیٹھیں۔ اس میں بیک نہیں کہ اہل علم و فضل اور ارباب معرفت کمال کی خاموشی و سکوت ان کے نقطہ گویائی سے کم اہمیت کی حالت نہیں۔

مولانا شہباز اصلاحی مرحوم اور مولانا و اخ خ صاحب کی علمی و ادبی مجلسوں اور صحبتوں سے سیری نہیں ہوتی تھی۔ مولانا شہباز مرحوم ندوہ کے احاطہ میں رہتے تھا اور میرے ہائل (رواق الطہر، تیسری منزل) کے نگران بھی تھے جس کی وجہ سے مولانا کی طویل صحبت ہر وقت میسر آتی تھی مولانا و اخ خ صاحب سے استفادہ کا موقع صرف کلاس روم میں یا اگر کوئی گھٹنی خالی ہوتی تو ”الرائد“ کے فترت میں ملتا۔ مولانا سے استفادہ کی عجب دھن سوار ہوتی۔ مولانا کی صحبت سے اس قدر فیض حاصل ہوتا کہ بیٹھ کر اٹھنے کو جی نہ چاہتا اور نہ ہی وقت گزر جانے کا احساس ہوتا۔ ان مجلس سے دل میں ایک ابھار، ایک حوصلہ اور ایک اہتمان پیدا ہوتا:

بہت لگتا ہے جی صحبت میں ان کی وہ اپنی ذات میں اک انجمن میں

یہ مقالہ مولانا کے کارناموں اور ما ثر کی تفصیل بیان کرنے کے لیے نہیں ہے، نہ ہی اس تحریر میں آپ کی تصنیفات و مقالات کا علمی و ادبی تجزیہ مقصود ہے۔ یہ مضمون مولانا کی تعلیم و تربیت کے اسالیب اور نمونوں پر روشنی ڈالنے کی ایک معمولی کوشش ہے۔ تربیت و تعلیم کے تمام جواب کا جائزہ آسان نہیں۔ یہاں صرف ان پہلوؤں کو پیش کرنے کی کوشش کر رہا ہوں جنہوں نے مجھے بہت زیادہ متاثر کیا۔ نیت یہ ہے کہ معلمین و اساتذہ ان مثالوں کی پیروی کریں۔

ہمہ گیری و فراخ دلی

مولانا کی اہم خصوصیت علم کی وسعت و گہرائی ہے۔ آپ نے اپنا مطالعہ بھی کسی ایک فکر و خیال یا ایک تہذیب و تمدن تک محدود نہیں رکھا۔ آپ کی فطرت ہے کہ کہاں سے یا کس سے کیا چیز لیں اور کیا چھوڑ دیں۔ خذ ما صفا و دع ما کدر کی حکمت آپ کے طرز عمل سے عبارت ہے۔ تعصب و گردد بندی یا تنگ نظری کا یہاں گزرنہیں۔ فکر اسلامی کی تشریح کرتے وقت مولانا مودودی، سید قطب شہید، محمد مبارک، مالک بن نبی اور عالم اسلام کے دوسرے مفکرین کے خیالات اسی دلچسپی اور تفصیل سے پیش کرتے جس طرح مخدوم معظم مولانا ابو الحسن علی مدوی رحمۃ اللہ علیہ کی فکری اساسوں کا جائزہ لیتے۔ عصر حاضر کے ادبا کا تعارف کرتے، ان کی آراء خیالات پر تقید کرتے، طاحسین کے فکری اخراج، احمداء مین وغیرہ کی فکری مروعیت کا تذکرہ کرتے تکین انصاف کا دامن بھی ہاتھ سے نہ جاتا۔ طاحسین کی ”علی ہامش السیرۃ“، ”الایام“ اور ”حدیث الاربعاء“ وغیرہ، مصطفیٰ الطفی متفقہ مولیٰ کی ”نظرات“ و ”عبرات“ اور احمداء مین کی ”فجیرۃ الاسلام“، ”خفیۃ الاسلام“، ”ظہیرۃ الاسلام“ اور جمیع مقالات ”فیض الخاطر“، ہم لوگوں نے مولانا ہی کے مشورہ سے پڑھیں۔ مولانا کی تربیت وہنمائی کا یہ اثر رہا کہ طاحسین کے اخراج یا احمداء مین وغیرہ کی مروعیت کا ہم طلبہ نے بھی کوئی اثر نہیں لیا۔ مولانا کے مزاج و کردار کی اس ہمہ گیری، فراخ دلی اور حقیقت آشنا کی مثال بہت کم ملے گی۔

علمی و ادبی نفع رسانی

مولانا کے درس کی اہم خصوصیت افادہ و نفع رسانی ہے۔ مولانا کے ہر درس میں عقل و دماغ کو نئے مواد ملتے ہیں جس میں علم و ادب کی نئی معلومات حاصل ہوتیں، اور ہر صحبت میں اخلاقی و روحانی تربیت کا نیا سامان بھی ہوتا۔ نہ کہیں بکار ممل، نہ ہی علم و ادب کی سطح سے فروٹ کوئی گفتگو، اور نہ اخلاقی و شایستگی سے دور کوئی تبصرہ ہوتا۔ میں نے استاذ مرحوم مولانا ابوالعرفان ندوی سے ایک بار استفسار کیا کہ کیا وجہ ہے کہ ندوہ کے قدیم طلباء اور فارغین جب یہاں آتے ہیں، آپ کا اس قدر احترام کرتے ہیں اور اتنی عقیدت و محبت سے آپ سے ملاقات کرتے ہیں۔ مولانا نے فرمایا، اس کے دو اسباب ہیں۔ ایک تو یہ کہ جب میں درس دیتا ہوں تو طلبہ محسوس کرتے ہیں کہ وہ پچھا اخذ کر رہے ہیں اور تھی چیزیں سیکھ رہے ہیں۔ دوسرا اسباب یہ ہے کہ جب انتظامی امور میرے ذمہ تھے، میں نے نافضی اور انقام سے احتیاط بر تی۔ اگر کوئی طالب علم کسی ناجائز غرض سے میرے پاس آتا، اس پر ناراض ہوتا اور اسے کوئی سزا دیتا، اور پچھا دیر کے بعد اگر وہی طالب علم کسی جائز کام کے لیے آتا تو میں اس کا کام کر دیتا اور اپنی پیچھلی ناراضی کو اس کے لیے مشکلات پیدا کرنے نئے نئے علمی و ادبی فوائد پر مشتمل ہوتا ہے۔

زبان و اسلوب کی اصلاح

زبان و اسلوب کی اصلاح پر مولانا کو غیر معمولی قدرت حاصل ہے۔ عالمیت کے آخری سال میں ہمارا ”تعییر“ یعنی عربی انشا پردازی و تحریر کا مضمون مولانا کے ذمے تھا۔ اس ایک سال میں عربی ترجمہ و تحریر کی جوشش ہوئی، اسے میں کبھی فراموش نہیں کر سکتا۔ مولانا ہمارے ترجموں اور مضمایم کی اصلاح فرماتے، زبان و اسلوب درست کرتے، زبان کی نزاکتوں کو واشکاف کرتے، الفاظ و تراکیب کے نکات و دقائق سمجھاتے، فکر اسلامی کے مختلف مکاتب و مدارس سے روشناس کرتے، اور عالمی مسائل پر بصیرت افرزو تبصرے فرماتے۔ مولانا کے طریقہ اصلاح کا مجھ پر بڑا اثر ہے۔ بعد میں جب ”الرائد“ کے لیے کوئی ترجمہ کرتا تو مولانا کی اصلاح سے مستفید ہوتا۔

”الرائد“ میں شائع ہونے والے مضامین و ترجمے جن طلبہ یا اہل علم کے ہوتے ہیں، انھیں کے نام سے شائع ہوتے ہیں مگر جانے والے جاننے ہیں کہ ان میں مولانا کا کتنا اہم حصہ ہوتا ہے۔ مولانا بہت محنت اور سلیقہ سے ترجموں اور مضمایم پر نظر ثانی کرتے ہیں۔ نہایت دیدہ ریزی سے ان کو درست کرتے ہیں۔ اہل علم و ادب پر مخفی نہیں کہ مفہوم کو برقرار کر دوسروں کی تحریروں کی اصلاح کرنا اور ان کی زبان کو درست کرنا ہر کسی کا کام نہیں۔ ”الرائد“ میں اشاعت کے لیے جو ترجمے یا مقالے آتے ہیں، ان میں سے اکثر غلطیوں کا انبار اور ژولیدہ بیانی کا طومار ہوتے ہیں۔ مولانا ہی

ان کو اشاعت کے قابل بناتے ہیں۔ مولانا کی اہم خوبی یہ ہے کہ ہر ایک کا احترام کرتے ہیں اور غلطی کو غلطی سمجھتے ہیں۔ کسی شخص کی غلطی کو خواہ منواہ اہمیت دے کر رائی کا پہاڑ نہیں بناتے بلکہ معمولی اور ناقابلِ الفتا ت سمجھ کر اسے درست کر دیتے ہیں۔ سالوں مولانا کے قریب رہنے کا موقع ملا ہے لیکن بھی مولانا کی زبان سے یہ نہیں سنا کہ فلاں کے مضمون میں اس قدر غلطیاں تھیں یا فلاں مضمون یا ترجمہ کی میں نے اصلاح کی ہے۔

اس حقیقت کے اظہار میں کوئی تردید نہیں کہ دارالعلوم ندوہ العلماء کے فارغین کی نئی نسل میں جو لوگ بھی عربی زبان میں کچھ لکھنا جانتے ہیں، وہ بڑی حد تک ممنون ہیں مولانا کی تربیت کے۔ میں جب بھی عربی میں کوئی چیز لکھتا ہوں، اسے مولانا ہی کا فیض سمجھتا ہوں اور دل چاہتا ہے کہ اپنے ہر کوشش کو ابن طباطبا کے اس شعر کے ساتھ مولانا کے نام معنوں کروں:

منک استفدا نا لک منطقا لا تنکرنا اهداء نا

یتلوا عز و جل یشکر فعل من فالله عز و جل

ہمت افزائی اور قدردانی

مولانا کی تربیت کا اہم پہلو طلبہ کی ہمت افزائی اور قدردانی ہے۔ مولانا کو دیکھا ہے کہ پابندی کے ساتھ اردو، عربی اور انگریزی جرائد و مجلات کا مطالعہ کرتے ہیں۔ ایک صحافی کی حیثیت سے مولانا کی یہ پیشہ و رانہ ذمہ داری بھی ہے۔ اس مطالعے سے ایک طرف مولانا کی زبان و اسلوب ہمیشہ جدید اور معاصر رہتی ہے۔ دوسری طرف انگریزی اور اردو اخبارات میں جو چیزیں اس لائق ہوتیں کہ انھیں ”الرائد“ میں شائع کریں، ان پر نشان لگا کر رکھ لیتے اور ہم طلبہ کے حوالے کرتے کہ ان کا ترجمہ کریں۔ ہم ان کا ترجمہ کرتے، پھر مولانا کی اصلاح کے بعد وہ ترجمے ہمارے ناموں سے شائع ہوتے۔ ”الرائد“ میں اشاعت ہی ہم لوگوں کی بڑی ہمت افزائی ہوتی۔ اس پر مستزاد یہ کہ مولانا ہماری تعریف بھی فرماتے۔ مولانا کے تو صافی الفاظ بھی بہت سچے تھے مولانا کے تعریفی کلمات مشابہ نظر آتے ہیں امام بخاری رحمۃ اللہ علیہ کے کلمات تعلیل و توثیق کے۔ الفاظ کم، معانی زیادہ۔

بدگمانی سے پرہیز

مولانا کے یہاں بدگمانی کا نام و نشان نہیں۔ مولانا نے ایک بار مجھے یہ واقعہ سنایا کہ ندوہ کے ابتدائی زمانہ تدریس میں تخصص ادب عربی (ایم اے) کی ایک گھنٹی آپ کے ذمہ تھی۔ اس کلاس میں ایک طالب جو ممتاز تھے، آپ سے جلد ہی مانوس ہو گئے۔ ایک بار آپ کلاس روم میں پڑھانے کے لیے تشریف لے گئے تو تمام طلبہ پہن رہے تھے۔ اس پہنی میں یہ طالب علم بھی شریک تھے۔ آپ کو شبہ ہوا کہ یوگ آپ کی کسی بات پر پہن رہے ہیں اور اس سے آپ کو

کچھ تکلیف بھی ہوئی۔ آپ نے درس شروع کیا۔ اثنائے درس میں بھی ان لوگوں نے ہنسنا شروع کر دیا۔ آپ کو ان طلبہ کے طرزِ عمل سے بڑی پریشانی ہوئی۔ درس ختم ہونے کے بعد آپ نے ان طالب علم سے جو آپ سے منوس تھے، اس ہنسنے کی وجہ دریافت کی۔ انھوں نے عرض کیا کہ مولانا، ہم آپ پر ہنسنے کا تصور بھی نہیں کر سکتے۔ بات یقینی کہ آپ کی گھنٹی سے پہلے ہم اپنے ایک ساتھی سے مذاق کر رہے تھے اور اس کی کسی بات پر ہنس رہے تھے کہ اسی دوران آپ تشریف لے آئے اور آپ نے ہمیں ہنسنے ہوئے دیکھا۔ آپ کے درس کے دوران اسی طرح کی بات آگئی جس کی وجہ سے ہم اپنے ساتھی پر ہنس رہے تھے۔ بے سانتہ ہمیں پھر بھی آگئی۔ مولانا نے یہ واقعہ بیان کرنے کے بعد مجھ سے فرمایا کہ اس کے بعد میں نے طے کر لیا کہ کسی سے بدگمانی نہیں کروں گا۔ اور حق یہ ہے کہ مولانا نے اپنے اس عہد کو جس طرح نجھایا ہے، اس کی نظر بیشکل کہیں ملے گی۔ میں نے مددوہ کے طویل دوران قیام میں مولانا کو کبھی بدگمان ہوتے ہوئے نہیں دیکھا اور نہ ہی کسی سے مولانا کے متعلق اس طرح کی کوئی بات سنی۔

فضول سے اجتناب

مولانا کے اوقات مشغول ہیں۔ آپ فضول گوئی اور مجلس آرائی سے پاک ہیں۔ یا پڑھنے پڑھانے اور استفادہ و فادہ کی مشغولیت، یا پھر تحریر و مقالہ نویسی اور دوسروں کے مضامین و ترجیحات کی اصلاح و درستی سے مطلب۔ دوسروں کی عیب جوئی تو بہت دور کی بات ہے، آپ کے یہاں ان مباحث امور کی بھی کنجماشیں نہیں جو نہ دنیا میں سودمند اور نہ ہی آخرت میں کارآمد۔ علم و عبادت میں آپ کے اوقات اس طرح مصروف ہیں کہ خاطر مجموع اور حضور قلب میں کنج نشینوں اور گوشہ گزینوں سے بھی سبقت لے گئے ہیں۔

مثالی زندگی

ماہرین تعلیم و تربیت متفق ہیں کہ تعلیم و تربیت کے باب میں سب سے موثر چیز اسوہ حسنہ اور عملی مثال ہے۔ نبی اکرم ﷺ کی حیات طیبہ اس کی سب سے جامع اور مکمل مثال ہے۔ قرآن نے ایک طرف آپ کے حسن اخلاق کی تعریف کرتے ہوئے کہا ہے: ”إِنَّكَ لَعَلَىٰ خُلُقٍ عَظِيمٍ“ اور دوسری طرف آپ کے اسوہ کے اتباع کی دعوت دیتے ہوئے کہا ہے: ”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“

مولانا اس اسوہ نبوی کا بہترین نمونہ ہیں۔ آپ کی زندگی مثالی ہے۔ نماز و اذکار کے پابند ہیں۔ زہد و تقوی شعار ہے۔ تو اپنے و اکسار مزاج پر غالب ہے۔ کم آمیزی و کم گوئی طبیعت ثانیہ ہے۔ عیب جوئی کا گزر نہیں۔ ریا کاری اور نام و نمود سے کوسوں دور، بلکہ اگر قصع و بناؤ کرنا بھی چاہیں تو بن نہ آئے۔ جبلت میں اخلاق حسنہ رچے بے ہیں۔ حلم و مردوت کا کچھ بیان نہیں۔ بعض و حسد کا نام و نشان نہیں۔ ”سینہ چوں آئینہ“ کی تصویر یہیں اور ”ما هذا بثرا

ان هذا الا ملك كريم ”کی تفسیر۔

پیکر آرائے اzel صورت زیبائے ترا نقش می بست و بم از ذوق تماشا می کرد
اس تو اوضع و انگسار اور مجموعہ اخلاق حسنے کے باوجود طلبہ پر آپ کا رعب ہے اور لوگ آپ کی تعظیم و احترام پر
محجور۔ ع بیت حق است ایں از خلق نیست

آپ کا طور ہی جدا ہے اور نگ ڈھنگ ہی نہ الہ ہے۔ آپ کے یہ انفرادی اوصاف ماحول سے اس قدر مختلف
ہیں کہ آپ ہر طبقہ اور ہر گروہ میں اجنبی معلوم ہوتے ہیں۔ صحیح معنوں میں غریب دروٹن کی مثال ہیں:
نہیں گھنڑا ہی عالم سے نہیں اس کی طرز رفتار الگ، بنڈش دستار جدا
یہی نہیں بلکہ مجہدے کے ساتھ آپ نے تمام ناموافق ماحول اور مختلف قوتوں اور کششوں کے مقابلہ میں اپنی
اصلی نظرت اور سالمیت قائم رکھی۔ آپ کی مثالی زندگی مصدق ہے شوقي مرحوم کے اس مصرع کی۔ ع کاد المعلم
ان یکون رسول۔ خوف طوالت سے اسی قدر پر اکتفا کرتا ہوں۔

اس قد کشیدہ کی جو شرح کروں، کم ہے اک مصرع موزوں میں سوبیت کا مطلب تھا
ما شئت قل فيه فانت مصدق والفضل يقضى والمحاسن تشهد

داعیان اسلام کے لیے ایک راہنمائی کتاب

﴿صحابہ کرام کا اسلوبِ دعوت و تبلیغ﴾

○ پروفیسر محمد اکرم ورک ○

☆ اسلوبِ دعوت کی اہمیت تعلیمات نبوی کی روشنی میں ☆ سیرت صحابہ سے
داعیان اسلام کے لیے راہنماء اصول ☆ عہد نبوت کے مختلف ادوار میں صحابہ کی
دعویٰ سرگرمیاں ☆ صحابہ کرام کا دعویٰ منیج اور اسلوب ☆ نبوی سفر کا دعویٰ کردار
☆ عہد صحابہ میں فروع اسلام کی عمومی و جوہات

اہم
مباحث

○ ○ ○

صفحات: 352 - قیمت: 135 روپے

ناشر: مکتبہ جمال کرم، 9۔ مرکز الاولیں (ستاہول) دربار مارکیٹ، لاہور

(الشرعیہ اکادمی گوجرانوالہ سے بھی طلب کی جاسکتی ہے)